

## झारखंड में पैक्स का डिजिटलीकरण

### चर्चा में क्यों?

राष्ट्रीय कृषि एवं ग्रामीण विकास बैंक (नाबार्ड) ने घोषणा की है कि **डिजिटलीकरण अभियान** के दूसरे चरण के अंतर्गत वह झारखंड की 1,297 प्राथमिक कृषि ऋण समितियों (PACS) का कंप्यूटरीकरण करेगा।

### मुख्य बिंदु

- **पृष्ठभूमि**
  - सहकारिता मंत्रालय की **केंद्र-प्रायोजित डिजिटलीकरण परियोजना** ग्रामीण क्षेत्रों में **प्राथमिक कृषि ऋण समितियों (PACS)** को आर्थिक तथा सामाजिक गतिविधियों के केंद्र में परिवर्तित करने हेतु कार्य कर रही है।
  - राज्य में कुल **4,454 PACS** हैं, जो ग्रामीण समुदायों की सेवा करने वाली प्राथमिक स्तर की सहकारी ऋण संस्थाओं के रूप में कार्य करती हैं।
  - परियोजना के **प्रथम चरण** में नाबार्ड ने **1,500 PACS** का सफलतापूर्वक डिजिटलीकरण किया है।
- **कंप्यूटरीकृत PACS की विशेषताएँ:**
  - आधुनिक PACS को **हार्डवेयर और विशेष सॉफ्टवेयर** दोनों से सुसज्जित किया जा रहा है, जिससे **राष्ट्रीय ग्रिड के साथ एकीकरण** सुनिश्चित होगा।
  - इससे वे विभिन्न प्रकार की सेवाएँ प्रदान करने में सक्षम होंगे, जिनमें शामिल हैं:
    - **प्रधानमंत्री फसल बीमा योजना (PMFBY)** तथा **प्रत्यक्ष लाभ हस्तांतरण** जैसी सरकारी योजनाओं का कार्यान्वयन।
    - उर्वरक और बीज जैसे कृषिआदानों का वितरण।
    - **जन औषधि केंद्र**, पेट्रोल एवं गैस डीलरशिप तथा ग्राहक सेवा केंद्रों का संचालन।
    - कृषिपत्र के भंडारण हेतु ग्रामीण गोदामों की स्थापना।
- **नाबार्ड की भूमिका:**
  - नाबार्ड ने **ग्रामीण अवसंरचना विकास कोष (RIDF)** के अंतर्गत **100 करोड़ रुपये** का कोष स्थापित किया है, जिसका उपयोग भंडारण सुविधाओं और संबंधित **बुनियादी ढाँचे** के निर्माण में किया जाएगा।
  - PACS कंप्यूटरीकरण की नोडल एजेंसी के रूप में नाबार्ड नमिन दायित्व भी निभा रहा है।
  - **नए डिजिटल सिस्टम के उपयोग में कर्मचारियों को प्रशिक्षण देना।**
  - **निरंतर तकनीकी सहायता प्रदान करना।**
  - **बुनियादी ढाँचे के विकास को सुविधाजनक बनाना।**

## राष्ट्रीय कृषि और ग्रामीण विकास बैंक (नाबार्ड)

- नाबार्ड एक **विकास बैंक** है जो प्राथमिक तौर पर देश के ग्रामीण क्षेत्रों पर ध्यान केंद्रित करता है। यह कृषि और ग्रामीण विकास हेतु वित्तपोषण प्रदान करने वाला **शीर्ष बैंकिंग संस्थान** है।
- नाबार्ड एक **वैधानिक निकाय** है, जिसे **राष्ट्रीय कृषि एवं ग्रामीण विकास बैंक अधिनियम, 1981** के अंतर्गत वर्ष **1982** में स्थापित किया गया।
- इसका **मुख्यालय मुंबई** (देश की वित्तीय राजधानी) में स्थित है।
- कृषि के अतिरिक्त, नाबार्ड **लघु उद्योगों, कुटीर उद्योगों** तथा **ग्रामीण परियोजनाओं** के विकास के लिये भी उत्तरदायी है।

## प्राथमिक कृषि ऋण समितियाँ (PACS)

- ये मूलतः **ऋण समितियाँ** हैं, जो संबंधित **राज्य के सहकारी समिति अधिनियम** के तहत पंजीकृत हैं।
- PACS प्राथमिक स्तर की सहकारी ऋण संस्थाएँ हैं, जो किसानों को **सुलभ ऋण, बैंकिंग सेवाएँ और कृषि सहायता** प्रदान करती हैं।
- ये **ज़िला केंद्रीय सहकारी बैंकों (DCCB)** और **राज्य सहकारी बैंकों (SSB)** के साथ भारत की त्रि-स्तरीय सहकारी ऋण संरचना का आधार बनाती हैं।
- 1.08 लाख PACS में से लगभग 63,000 कंप्यूटरीकरण के उन्नत चरण में हैं तथा सरकार का लक्ष्य उनमें से **80,000 को पूर्णतः डिजिटल** बनाना है।

PDF Refernece URL: <https://www.drishtias.com/hindi/printpdf/digitization-of-pacs-in-jharkhand>

